



# الوحدة الارتيرية للتغيير الديمقراطي Eritrean Unity for Democratic Change

ኤርትራዊ ስምረት ንደሞክራሲያዊ ለውጢ (ኤስደሊ) ዕውት ዞባዊ ውድባዊ ኮንፈረንስ ሰሜን አመሪካን ህዝባዊ ዓውደ ዘተን ካብ መስከረም ፪፱-ጥቅምቲ ፬፯ ፪፬፮ ኣብ ከተማ ደንቨር ኣቃኒዑ፡

እዚ ብኣኼባ ኣባላት ማእከላይ ሽማግሌን መራሕቲ ዞባ ሰሜን አሜሪካን ዝተጀመረ ኮንፈረንስ ኣቦ መንበር ኤስደሊ ኣቶ ዮሃንስ ኣስመላሽ ንኣጠቓላሊ ኣተሃላልዎ ውድብናን ናይ ኣዋጅ መደባትናን ዝሓበረ ኮይኑ በቶም ብቐረባ ንዞባ ሰሜን አመሪካ ከማሓድሩ ዝጸንሑ ብጾት ድማ ኣጸናንሑኦም ብዝምልከት ሓጺር ጸብጸብ ቀሪቡ ብዛዕባቲ ዝቐጽል ዞባዊ ኮንፈረንስ መደባት ሰሪዑ ሓዲሩ።

ንጽባሒቱ ዕለት ፫፬ መስከረም ፪፬፮ ዞባዊ ኮንፈረንስ ብዕሊ ተጀመሩ። ኣቶ ሃይለማርያም ተስፋይ ንቐደም ተኸተል ናይቲ መደባት ድሕሪ ምብራህ ኣቶ ክብረኣብ ተኸለገርጊስ ናይ ዞባ አሜሪካ ዝርዝር ዝበለ ጸብጸብ ውደባን ፋይናንስን ኣቐረቡ። ሰዲቡ ብኣቶ እዮብ መንግስቱ ጸብጸብ ካናዳ ድሕሪ ምቕራብ ካብ ኣባላት ናይ ክልቲኡ ዞባታት ዝቐረበ ተወሳኺ ሓሳባት፡ መብርሂታት ከምኡውን ሕቶታት ቀሪቡ። ድሕርዚ ክልቲኡ በበይኑ ክሰርሕ ዝጸንሑ ዞባታት ኤስደሊ ኣብ ሓደ ተጠርኒፉ ብሰም ዞባ ሰሜን አመሪካ ክነጥፍ ድሕሪ ምስምማዕ ኣርባዕተ ካብ አሜሪካ ሰለስተ ካብ ካናዳ ዝርከብዎም ሓድሽ ናይ ሰሜን አመሪካ ዞባ ሽማግሌ ብደሞክራሲያዊ ኣገባብ ተመሪጸም።

ኣቦ መንበር ኤስደሊ ኣብ ጉዳይ ሃገርናን ከባቢናን ከምኡውን ኣብ ጉዳይ ደንበ ተቐውሞ ብሓፈሻ ኣብ ጉዳይ ኤርትራዊ ሃገራዊ ባይቶ ድማ ብፍላይ ሰፊሕ መግለጺ ሂቡ። ህግደፍ ካብ ተናኻሲ ባህርያቱ ነቐሉ ምስ ኩሎም ጎረባብቲ ጽልኢ ዝፈጠረ ስርዓት ምኳኑን ብድሕሪ ሕጂውን ናብ ዝኸፍኤ ሓዲጋ ከእትወና ዝኸእል ምኳኑን ድሕሪ ምግላጽ፡ ካብ ኩሉ ዝኸፍኤ ግን ሃገርና ኤርትራ ህዝባ ዝፈርሕዎ ሃገር ክትከውንን ንድሕነቶም ክብሉ ካብ ሃገሮም ሃጽ ኢሎም ዝጠፍኡላ እምበር ከም መዕቆቢቶም ዘይርእይዎ ሃገር ክትከውን ዝገበረ ስርዓት ምኳኑ ገሊጹ።

ጉዳይ ሃገራዊ ባይቶ ብዝምልከት ድማ ሕጂውን እንተኾነ ጉያና ጸረ ስርዓት ህግደፍ ፍረ ክረከብ እንተኮይኑ ኣብ መንጎ ውድባት ዘሎ ዘይምትእምማን ተስፋ ከይቐረጽካ ብናይ ሓባር ስራሕ ክፈሓቑ ከምዝኸእል ብምርዳእ ከይተሓለልና ክንሰርሕ ምኳንና፡ ልዕሊ ኩሉ ግን እቶም ዝቐረበ ኣረኣኢያ ዘለዎም ውድባት ግዜ ከይበልዑ ብሓደ ተጠርኒፎም ክሰርሑን ናይ ሓድነትን ምጽውዋርን ኣራኢያ ክኾኑን ከምዝግባእ ኣሰሚሩሉ። ብዘይካዚ ከኣ ተጀመሩ ዘሎ ዝምድና ናይ ፮ተ ኣሓት ውድባት ንድሕሪት ክምለስ ከይምዘይግባእ ብምግንዛብ ብብእዎኑ ክፍጠሩ ንዝኸእሉ ፍልልያት ብሰናይ ናይ ግርጭት ምሕደራን ናይ ሓባር ናይ መጽናዕቲ ሽማግሌን ክፍታሕ/ክመሓደር ከምዝግባእ መርገጽ ውድብና ምኳኑ ኣብሪሁ።

ድሕሪ ዞባዊ ኮንፈረንስ ሰዲቡ ኣብ ዕለት ፩ ጥቅምቲ ዝተኻየደ ክፉት ናይ ህዝቢ ኣኼባ ንከይካየድ ብዙሕ ናይ ተጸብኦ ወፍርታት ዝተኻየደ ምኳኑ ብዘይምዝንጋዕ ነቲ ኩሉ ጸለመታትን ተጸብኦታትን ሰዲሮም ዝተሳተፉ ግን ነቲ ኣኼባ ድምቀት ዝሃቡ ንቁሓት፡

ግዳሳት ከምኡውን ናይ ቃልሲ ወናም ዘይተጸንቀቐ ትጉሃት ሃገራውያን እዮም ኔርም። ብዘይካእምውን ህዝቢ ኤርትራ ካብዚ ወሪዱዎ ዘሎ ኣደራሳ ተናጊፉ ምስ ሓው ዝኾነ ህዝቢ ኢትዮጵያ ብሓፈሻ ምስ ህዝቢ ትግራይ ድማ ብፍላይ ከም ክልተ ጎረብብትን ኣጸቢቐም ዝመሳሰሉ ሓው ህዝብታትን ብሰላም ንኽነበር ዘለዎም ድሌት ብምግላጽ ወትሩ ኣብ ጎኒ ደላይ ፍትሒ ህዝቢ ኤርትራ ደው ዝበሉ ምኳናም ዝገለጹ ኢትዮጵያውያን እውን ኔርም። ሙሉእ ትሕዝቶ ናይቲ ብኣቶ ዮሃንስ ኣሰመላሽ ዝቐረበ መደረ ብመራኽቢ ብዙሓን ዝተዘርገሐ ኮይኑ ንደምሳኤ ወኪሉ ኣብቲ ህዝባዊ ኣኼባ ተሳቲፉ ዘደንቐ መደረ ዘሰመዐ ሓው ዓብዱ እስማዒል ድማ ነቲ ኣኼባ ብቐጥታ ናብ ኣየር ክዝርጋሕ ብምግባር ኣሻሓት ተኸታተልቲ ክረክብ ዝገበረ ስለ ዝኾነ ከየመስገንናዮ ክንሓልፍ ኣይንደልን።

ድሕሪ እዚ ኣብ ህዝባዊ ዘተ ከም ዕዳማት ነብሶምን ውድቦምን ዘላለዩ ኣቶ ጸጋይ ነጋሽ ንህዝባዊ ምልዕዓል ሰሜን ኣመሪካ ብምወካል፡ ኣቶ ተወልደ ስእለ ድማ ንዓለም ለኻዊ ተበግሶ ንምድንፋሶ ህዝባዊ ምልዕዓል ብምወካል ወ/ሮ ኣበባ ኣብረሃ ንደቂ ኣንስትዮ ብምወካል መልእኽታቶም ኣብጸሑም። ዝተሓተትዎ ሕቶታት መሊሶም፡ ኣኼባ ብለበዎታት ተዛዚሙ። ብዘይካእም ካብ ፈደራላዊ ደሞክራሲያዊ ምንቅስቃስ ዝርከብዎም ብኣካል ዘይተረከቡ ብጽሑፍ ደገፎምን ጸቡቕ ምንዮቶምን ዝገለጹ ኣሓት ውድባት ከየመስገንና ክንሓልፍ ኣይንደልን። ኩሉ ምይይጣት ተወዳኢ ሙሉእ ለይቲ ንተሳተፍቲ ከዘናግዑ ዝሓደሩ መንእሰያት ሙዚቕቻታት እውን ነቲ ዝወዓለ ምወቕ ምይይጣት ብርሱን ጓይላ ዛዚሞም። ምስጋናና ደረት ዮበሉን። ኣብቲ ህዝባዊ ኣኼባ ካብ ዝወረዱ ኣገደሰቲ ሕቶታትን መልሰታትን ድሕርቲ ኣብ ሳንድዮንን ኣብ ዋሺንግቶንን ዲሲን እንገብሮ ህዝባዊ ኣኼባታት ኣጠቓሊልና ናብ ህዝቢ ክነቕርብ ኢና።

ቅኑዕ መስመርን ህዝብን ሒዝና ክንዕወት ኢና

ውድቀት ንገበተ ስርዓት ህግደፍ

ቤት ጽሕፈት ምምሕዳር ሰሜን ኣመሪካ - ኤስደለ